



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងកសិកម្ម រុក្ខាប្រមាញ់ និងនេសាទ

របាយការណ៍
ស្តីពី
សភាពការណ៍កសិកម្ម រុក្ខាប្រមាញ់ និងនេសាទ
ប្រចាំខែឧសភា ឆ្នាំ២០១៩ និងទិសដៅអនុវត្តបន្ត

I- សភាពការណ៍រួម

នៅក្នុងខែឧសភា ឆ្នាំ២០១៩នេះ តាមការកត់សម្គាល់ឃើញថាការងារបង្កបង្កើនផលស្រូវដូរវស្សានៅទូទាំងប្រទេស សម្រេចបានចំនួន ៤៨៤ ០០៧ហិ.ត ស្មើនឹង១៨,៧២% នៃផែនការ ២ ៥៨៦ ១៥២ហិ.ត។ ការប្រើប្រាស់គ្រឿងយន្ត សម្រាប់ការរៀបចំដីដំណាំស្រូវដូរវស្សាស្មើនឹង៩៩,៥៨% ធៀបនឹងការប្រើប្រាស់ដោយគោ-ក្របីមាន០,៤២% រីឯការចូលរួមទប់ស្កាត់បទល្មើសផ្សេងៗទៀតជាពិសេសបទល្មើសព្រៃឈើ បទល្មើសផលជលក្រោមកិច្ចសហការជាមួយ គណៈកម្មការអន្តរក្រសួង ព្រមទាំងបទល្មើសចលនាសត្វដោយខុសច្បាប់ត្រូវបានអនុវត្តប្រកបដោយប្រសិទ្ធភាព។ ចំណែក ឯការចុះធ្វើអធិការកិច្ចដី-ថ្នាំកសិកម្ម ការជំរុញការងារផ្សព្វផ្សាយកសិកម្មតាមគ្រប់រូបភាពបានប្រព្រឹត្តទៅក្រោមកិច្ចសហ ប្រតិបត្តិការយ៉ាងល្អប្រសើរជាមួយក្រសួង ស្ថាប័នពាក់ព័ន្ធ អាជ្ញាធរថ្នាក់ក្រោមជាតិ ដៃគូអភិវឌ្ឍន៍ និងសហគមន៍កសិកម្ម ទៅតាមភារកិច្ចក្នុងស្មារតីទទួលខុសត្រូវ។ ទន្ទឹមនឹងនេះ ព្រឹត្តិការណ៍សំខាន់ៗក្នុងខែឧសភា ឆ្នាំ២០១៩នេះគឺ ការចូល រួមរៀបចំពិធីប្រគល់ព្រះនង្គ័ល ការរៀបចំកិច្ចប្រជុំសំខាន់ៗ ការទទួលជួបភ្ញៀវជាតិ-អន្តរជាតិ ការរៀបចំសិក្ខាសាលា វគ្គ បណ្តុះបណ្តាលទាំងក្នុង និងក្រៅប្រទេសជាច្រើន រួមទាំងការបន្តរៀបចំលិខិតបទដ្ឋានគតិយុត្តពាក់ព័ន្ធនានាផងដែរ។

រីឯលទ្ធផល និងសកម្មភាពការងារសំខាន់ៗតាមផ្នែកផ្សេងៗឆ្លើយតបទៅនឹងការអនុវត្តផែនការប្រចាំខែឧសភា រួមទាំងការចូលរួមអនុវត្តកំណែទម្រង់ស៊ីជម្រៅរបស់រាជរដ្ឋាភិបាលដែលសម្រេចបានក្នុងខែឧសភា ឆ្នាំ២០១៩នេះ មានដូច តទៅ៖

II- លទ្ធផលសម្រេចបានតាមបណ្តាញផ្នែក

១ លទ្ធផលផ្នែកជំនុំដុះដូរវស្សាឆ្នាំ២០១៩

១.១ ផលិតកម្មដំណាំស្រូវវស្សា

ល្បឿនការងារបង្កបង្កើនផលដំណាំស្រូវវស្សាមានលម្អិតដូចខាងក្រោម៖

- ផ្ទៃដីភ្ជួររាស់សម្រេចបានចំនួន ៧២៧ ១៣៧ហិ.ត ក្នុងនោះភ្ជួររាស់ដោយគោ-ក្របីមានចំនួន ៣ ០២០ហិ.ត និង ដោយគ្រឿងយន្តមានចំនួន ៧២៤ ១១៧ហិ.ត គិតជាងឆ្នាំមុនចំនួន ២៦៩ ១០៣ហិ.ត
- ផ្ទៃដីសាបសម្រេចបានចំនួន ៣០៣ហិ.ត គិតជាងឆ្នាំមុនចំនួន ៣ ៣៥៧ហិ.ត
- ផ្ទៃដីស្ទឹង និងព្រោះសម្រេចបានចំនួន ៤៨៤ ០០៧ហិ.ត ស្មើនឹង១៨,៧២% នៃផែនការ ២ ៥៨៦ ១៥២ហិ.ត គិតជាងឆ្នាំមុនចំនួន ៣៥០ ៨៨៣ហិ.ត។

១.២ ដំណាំរួមផ្សំ និងដំណាំឧស្សាហកម្មដូរវស្សាឆ្នាំ២០១៩

-ដំណាំរួមផ្សំអនុវត្តបានសរុបចំនួន ១៤ ១០២ហិ.ត ស្មើនឹង២៧,៣៩% នៃផែនការ ៥១ ៤៩២ហិ.ត គិតជាងឆ្នាំ មុនចំនួន ១១ ៨១៩ហិ.ត

-ដំណាំឧស្សាហកម្មអនុវត្តបានសរុបចំនួន ២៥៨ ៤៣៩ហិ.ត ស្មើនឹង៣០,៨៣% នៃផែនការ ៨៣៨ ២២០ហិ.ត គិតជាងឆ្នាំមុនចំនួន ១៥៦ ៦៣៤ហិ.ត។

១.៣ ការនាំចេញអន្តរ

ក្នុងខែឧសភា ឆ្នាំ២០១៩នេះ ការនាំអង្ករចេញតាមច្រកចេញ-ចូលតែមួយគឺមានបរិមាណសរុបចំនួន ៣៦ ៤០៩តោន មានការថយចុះចំនួន ៦ ៤៥៦តោន (-១៧,៧%) ធៀបនឹងបរិមាណនាំចេញក្នុងខែឧសភា ឆ្នាំ២០១៨។ សរុបរយៈពេល៥ខែ

ឆ្នាំ២០១៩ នាំចេញបានចំនួន ២៥០ ១៧២តោន ការនាំចេញទៅកាន់ទិសដៅចំនួន ៤៦ប្រទេស ក្នុងនោះប្រទេសចិនលំដាប់ទី១ (១០៩ ២៣៤តោន) ប្រទេសបារាំងលំដាប់ទី២ (៣១ ៧៩៤តោន) ប្រទេសហ្គាបុងលំដាប់ទី៣ (១៤ ៥២៥តោន) ប្រទេសម៉ាឡេស៊ីលំដាប់ទី៤ (១២ ៧១៧តោន) ប្រទេសប្រ៊ុយណេលំដាប់ទី៥ (៩ ២៤០តោន) ប្រទេសវៀតណាមលំដាប់ទី៦ (៧ ៨៥៥តោន) ប្រទេសណេដឺឡែនលំដាប់ទី៧ (៧ ៥៨៤តោន) ប្រទេសអេស្ប៉ាញលំដាប់ទី៨ (៦ ១៩១តោន) ប្រទេសអូស្ត្រាលីលំដាប់ទី៩ (៦ ១៨៣តោន) និងប្រទេសប៊ែលហ្ស៊ីកលំដាប់ទី១០ (៥ ២៣០តោន) ហើយបច្ចុប្បន្នក្រុមហ៊ុនដែលបាននាំចេញអង្ករមានចំនួន ៧៤ក្រុមហ៊ុន។

២ ផ្នែកកៅស៊ូ

២.១ ការងារអាជីវកម្ម ផលិតកម្មកៅស៊ូ

លរ	អង្គភាព	ផ្ទៃដីអាជីវកម្ម (ហិ.ត)	ផ្ទៃដីចម្ការកៅស៊ូសរុប (ហិ.ត)	ផលិតផលអនុវត្ត បានប្រចាំខែ (តោន)	បញ្ចេញលក់ ប្រចាំខែ (តោន)
I. ចម្ការកៅស៊ូកសិឧស្សាហកម្មរដ្ឋ					
១	វិទ្យាស្ថានស្រាវជ្រាវកៅស៊ូកម្ពុជា	៦៧០	៨០១	៤៥	៥០
សរុប I		៦៧០	៨០១	៤៥	៥០
II. ចម្ការកៅស៊ូកសិឧស្សាហកម្មឯកជន					
១	ក្រុមហ៊ុនសុភក្តិនិកា អ៊ិនវេសមេនគ្រុប	១២ ៨៨៧	១៥ ៧៥៧	១ ៥៦៣	១ ៤៤០
២	ក្រុមហ៊ុនចម្ការកៅស៊ូតាប៉ាវ	១ ២៩៨	១ ៩៩៩	១៣៦	២១០
៣	ក្រុមហ៊ុនចម្ការកៅស៊ូមេមត់ខូអិលធីឌី	៥ ៦៣១	៨ ៤៤០	៣៨៣	២៦៦
៤	ក្រុមហ៊ុន ស៊ីហ្វរ៉ាប៊ីលីមីធីត (រតនគីរី)	៧៩	២ ៧២៤	៣១	០
៥	ក្រុមហ៊ុនស៊ីហ្វរ៉ាសសស(ស្នួល)	៣ ៨៥៩	៤ ៤០៦	៣៥៨	២៤៨
៦	ក្រុមហ៊ុន ឡុង ស្រេង	៣ ៩០៨	៤ ១៨៧	១០២	០
៧	ក្រុមហ៊ុន អានម៉ាឌីគ្រុប (ចម្ការអណ្តូង)	៣ ៤១៨	៤ ៨៣៣	២០០	១៣០
៨	ក្រុមហ៊ុនអានម៉ាឌីគ្រុប(ពាមប៉ាង ឆាសហែក)	២ ០១០	៣ ៣២២	៩៣	៩០
៩	ក្រុមហ៊ុនក្រែក(ខេមបូឌា)ខូអិលធីឌី	៤ ៣៥៩	៤ ៧៩៨	៣៦៤	៤២០
សរុប II		៣៧ ៤៤៩	៥០ ៤៦៧	៣ ២២៩	២ ៨០៥
III. ក្រុមហ៊ុនវិនិយោគលើសម្បទានដីសេដ្ឋកិច្ច និងចម្ការកៅស៊ូគ្រួសារ					
១	ក្រុមហ៊ុនវិនិយោគលើសម្បទានដីសេដ្ឋកិច្ច	៤៤ ៩២២	២២៤ ៥៦៧	៦ ៨០០	៦ ៦០០
២	ចម្ការកៅស៊ូគ្រួសារ	១១៩ ៨៣៧	១៦១ ១០៣	១០ ០០០	៩ ៨០០
សរុប III		១៦៤ ៧៥៩	៣៨៥ ៦៧០	១៦ ៨០០	១៦ ៤០០
សរុប I + II + III		២០២ ៨៧៨	៤៣៦ ៩៣៧	២០ ០៧៤	១៩ ២៥៥

គួរកត់សម្គាល់ថាជីវកៅស៊ូក្នុងខែឧសភា ឆ្នាំ២០១៩នេះមានតម្លៃជាមធ្យម ១ ២៧៨ដុល្លារ/តោន។

២.២ ការងារវិនិយោគស្រាវជ្រាវកៅស៊ូកម្ពុជា

- ធ្វើតេស្តប្រៀបធៀបក្រុមហ៊ុន សុភក្តិនិកា អ៊ិនវេសមេនគ្រុប ខូ.អិលធីឌី ស្រុកសណ្តាន់ ខេត្តកំពង់ធំ
- លាយថ្នាំរំញោច Ethephon ដើម្បីលាបលើបង្គាប់យពិសោធន៍តាមពិធីពិសោធន៍
- ត្រួតពិនិត្យការអូសក្រិតប្តូរផ្ទាំងមុខចៀរទៅតាមបង្គាប់យនីមួយៗនៃពិធីពិសោធន៍សម្រាប់ឆ្នាំ២០១៩-២០២០

នៅចម្ការពិសោធន៍ក្រុមហ៊ុនក្រែកលើផ្ទៃដីទំហំ ៥.៣ហិ.ត

- ត្រួតពិនិត្យតាមដានការលាបថ្នាំរំញោច Ethephon នៅតាមគ្រប់បណ្តាចម្ការពិសោធន៍
- សហការជាមួយប្រតិភូនៃបណ្ឌិតសភាវិទ្យាសាស្ត្រកសិកម្មត្រូពិចចិន (CATAS) ដើម្បីរៀបចំបង្កើតចម្ការពិសោធន៍សាកល្បងថ្នាំព្យាបាលជំងឺស្លឹកមុខចៀរ និងពិសោធន៍សាកល្បងការចៀរដោយម៉ាស៊ីន Tapping Machin
- ថែទាំចម្ការពូជកៅស៊ូសម្រាប់បម្រើដល់ការពិសោធន៍ស្រាវជ្រាវ

- បិតស្លាកសញ្ញាលើប៉ោតទៅតាមសារ និងបច្ច័យនៃកូននីមួយៗនៃឡូតីពិសោធន៍ IRAO5 ដល់ IRAA10 និង SSCT01
- ការដាក់ដីបំប៉ននៅថ្នាលបណ្តុះកូនកៅស៊ូ
- រក្សាទុកកូនកៅស៊ូចំនួន ១កូនប្លុកសម្រាប់ការបំបៅ Clone Exchange និងកូនពីចិន
- ចុះទៅត្រួតពិនិត្យ និងប្រមូលទិន្នន័យគ្រប់ឡូតីពិសោធន៍កូននៅចម្ការកៅស៊ូដប់ និងក្រែក។

៣ ផ្នែកកសិ-ឧស្សាហកម្ម

- បានចូលរួមប្រជុំពិភាក្សាលើសេចក្តីព្រាងគោលនៃផែនការសម្រាប់អភិវឌ្ឍន៍ស្វាយចន្ទីកម្ពុជាជាមួយជំនាញការ Top Planning
- បានចុះបណ្តុះបណ្តាលកសិករស្តីពីបច្ចេកទេសកែច្នៃបន្លែ ផ្លែឈើ និងគ្រាប់ធញ្ញជាតិនៅខេត្តតាកែវមានកសិករចូលរួមចំនួន ៦០នាក់
- បានចុះបណ្តុះបណ្តាលកសិករស្តីពីបច្ចេកទេសក្រោយប្រមូលផលនៃផលិតផលកសិកម្មនៅខេត្តត្បូងឃ្មុំមានកសិករចូលរួមចំនួន ១២០នាក់
- បានចុះបើកវេទិកាប្រជុំចរចាការអនុវត្តផលិតកម្មកសិកម្មតាមកិច្ចសន្យារវាងភាគីអ្នកផលិត និងអ្នកទិញនៅខេត្តក្រចេះមានអ្នកចូលរួមចំនួន ១២០នាក់
- បានចុះបើកវេទិកាប្រជុំជួញដូរស្តីពីការជំរុញការនាំចេញផលិតផលកសិកម្មតាមកិច្ចសន្យាជាមួយក្រុមហ៊ុនរោងចក្រ សហគ្រាស នៅខេត្តស្វាយរៀងមានអ្នកចូលរួមចំនួន ៦០នាក់
- បានចុះស្រង់ទិន្នន័យការកែច្នៃផលិតផលកសិកម្មនៅខេត្តកំពង់ស្ពឺ
- បានចុះប្រមូលទិន្នន័យសហគ្រាស និងទីតាំងកែច្នៃផលិតផលកសិកម្មនៅខេត្តព្រះវិហារ។

៤ ផ្នែកព្រៃឈើ

៤.១ ការងារព្រៃឈើ

- បានចុះកំណត់ផ្ទៃដីព្រៃសហគមន៍ និងត្រូវដាំស្ករឡើងវិញនៅសហគមន៍ព្រៃឈើចំនួន ២កន្លែង មានសហគមន៍ព្រៃឈើត្រពាំងរូងក្នុងឃុំជ័យ ស្រុកកំពង់ស្វាយ និងសហគមន៍ព្រៃឈើត្រពាំងក្បាលខ្មោចក្នុងឃុំសាលាវិស័យ ស្រុកប្រាសាទបល្ល័ង្ក ខេត្តកំពង់ធំ
- បានចុះតាមដានត្រួតពិនិត្យការងារសហគមន៍ព្រៃឈើចំនួន ៦កន្លែង មានសហគមន៍ព្រៃឈើជ្រោះពង្រជ្រោះស្វាយ ត្រាំងសើរ កន្ទួតជ្រៃ ដីក្រហមគិរីវ័ន្ត និងសហគមន៍ព្រៃឈើកំពូលពេជ្រ នៅស្រុកភ្នំស្រួច ខេត្តកំពង់ស្ពឺ
- បានផ្តល់លិខិតបើកផ្លូវដឹកជញ្ជូនផល អនុផលព្រៃឈើជូនក្រុមហ៊ុន និងអតិថិជនចំនួន៣ ដែលមានឈើហ៊ុមមូលចំនួន២ ៤៩៧ម^៣ ឈើអារចំនួន៤៧ម^៣ កូនឈើចំនួន២៦ ៤២០ដើម និងអុសចម្រុះចំនួន១១ ០០០ស្តែក។

៤.២ ការងារអភិរក្សសត្វព្រៃ

- បានចុះសិក្សាស្រាវជ្រាវនិងតាមដានវត្តមានសត្វព្រៃចំនួន ១លើក នៅតំបន់សហគមន៍ព្រៃឈើសាមគ្គីសង្គ្រោះព្រៃឈើ ខេត្តបន្ទាយមានជ័យ ដោយបានកត់ត្រានូវប្រភេទសត្វសំខាន់ៗសរុបចំនួន ១៤៥ប្រភេទ មានចំនិកសត្វចំនួន ៣៧ប្រភេទ សត្វស្លាបចំនួន ៧៨ប្រភេទ និងឧរាសត្វចំនួន ២៧ប្រភេទ។ ការសិក្សាស្រាវជ្រាវពិនិត្យឃើញថា តំបន់នេះមានសក្តានុពលសម្រាប់ធ្វើការអភិរក្សដោយតំបន់នេះ មានវត្តមានសត្វព្រៃដែលកំពុងរងគ្រោះថ្នាក់ដូចជាសត្វទន្សោង និងសត្វខ្លាំងជាដើម
- បានសហការជាមួយអង្គការ FFI ចុះពិនិត្យម៉ាស៊ីនចតស្វ័យប្រវត្តិចំនួន ១៩គ្រឿងដែលបំពាក់សម្រាប់តាមដានវត្តមានសត្វដំរី និងប្រភេទសត្វព្រៃផ្សេងទៀតនៅតំបន់ជួរភ្នំក្រវាញ ខេត្តកោះកុង។ ជាលទ្ធផលចតបានសត្វព្រៃចំនួន ៩ប្រភេទ មានដំរី ស្វាគ្រោស ឈ្នួស ប្រើស ឆ្កែព្រៃ ជ្រូកព្រៃ កាំប្រម៉ា ក្តាន់ញ៉ាំង និងខ្លាឃ្មុំសរុបចំនួន ២៨៧ក្បាល។ បានចុះល្បាតក្នុងដែនជម្រកសត្វព្រៃសំខាន់ៗចំនួន ៥កន្លែង នៅតំបន់ឈាយរាប អាវ៉ែង និងតំបន់ស្ការក្រពើឡើងវិញស្ទឹងដាច់ និងស្ទឹងខៀវ ខេត្តកោះកុង និងអូរសោម ខេត្តពោធិ៍សាត់ ជាលទ្ធផលបានឃើញសត្វព្រៃក្នុងតំបន់ចំនួន ៦ក្បាល
- ចុះសិក្សាស្រាវជ្រាវ និងប្រមូលសំណាករុក្ខជាតិអំគីដេព្រៃចំនួន ១លើក នៅស្រុកថ្មបាំង ខេត្តកោះកុង ដោយប្រមូលសំណាករុក្ខជាតិកេសរកូល(អំគីដេព្រៃ)ចំនួន ១៨ប្រភេទ ស្មើនឹង១៧៣សំណាក និងរុក្ខជាតិផ្សេងទៀតចំនួន ៤ប្រភេទ ស្មើនឹង៣៦សំណាក និងបានយកថែរក្សាក្នុងស្ថានអំគីដេព្រៃពេញថ្នីសម្រាប់តាមដានបន្តអំពីដំណុះពូជ។

៤.៣ បង្កាត់ពូជសត្វក្លាម និងការសង្គ្រោះសត្វព្រៃ

- ក្រុមហ៊ុនចំនួន ៦មានកសិដ្ឋានស្រាវជ្រាវ ចិញ្ចឹម និងបង្កាត់ពូជសត្វស្វាគ្គាមយកកូននាំចេញចំនួន ៧ទីតាំងនៅរាជធានីភ្នំពេញ ខេត្តកំពង់ធំ កំពង់ចាម កំពង់ស្ពឺ ពោធិ៍សាត់ និងខេត្តកំពង់ឆ្នាំងមានសត្វស្វាគ្គាមសរុបចំនួន ៥៤ ៩០៨ ក្បាល

ក្នុងនោះកូនកើតក្នុងខែចំនួន ១ ៣០៥ក្បាល និងដឹកជញ្ជូនទៅកាន់មាត់ច្រកទ្វារអន្តរជាតិប៉ោយប៉ែត ខេត្តបន្ទាយមានជ័យ សម្រាប់នាំចេញទៅក្រៅប្រទេសចំនួន ១ ២០៥ក្បាល

- សម្រាប់ខែឧសភា ឆ្នាំ២០១៩ នៅឧទ្យានសួនសត្វ និងមជ្ឈមណ្ឌលសង្គ្រោះសត្វព្រៃភ្នំតាម៉ៅមានសត្វព្រៃ សរុបចំនួន ១ ៥៦៥ក្បាល (បក្សី ៥៣ប្រភេទ ចំនឹកសត្វ ៤១ប្រភេទ និងល្អិត ១៣ប្រភេទ) សង្គ្រោះសត្វថ្មីចំនួន ៤២ក្បាល ព្យាបាលសត្វព្រៃបួសឈឺចំនួន ១៣ក្បាល ស្ដារលទ្ធភាពជីវសាស្ត្រសត្វព្រៃ និងដោះលែងទៅព្រៃធម្មជាតិវិញនូវសត្វព្រៃ គ្រប់ប្រភេទចំនួន ៥៤ក្បាល

- ក្រុមល្បាតសហគមន៍ចំនួន ៣០នាក់ បានដើរល្បាតនៅតំបន់ដែនជម្រកក្រពើសំខាន់ៗចំនួន ៥គឺនៅអាវ៉ែង ឆាយរាប តំបន់ស្ដារក្រពើស្ទឹងដាច់ ស្ទឹងខៀវ (ខេត្តកោះកុង) និងអូរសោម (ខេត្តពោធិ៍សាត់) និង បានរកឃើញក្រពើភ្នំ ១ក្បាល និងដានជើងចំនួន ១កន្លែងក្នុងខេត្តកោះកុង។

៤.៤ ការងារដាំដើមឈើ

- ការដាំដើមឈើជាចម្បងត្រូវបានអនុវត្តក្នុងស្ថានីយផ្សព្វផ្សាយ និងស្ដារព្រៃឈើចំនួន ២លើផ្ទៃដីទំហំ ១៥២ហិកតា គឺស្ថានីយផ្សព្វផ្សាយ និងស្ដារព្រៃឈើអន្លង់ថ្មខេត្តកំពង់ធំ និងស្ថានីយផ្សព្វផ្សាយ និងស្ដារព្រៃឈើអូរថ្ម ខេត្តព្រះសីហនុ លើផ្ទៃដីសរុបទំហំ ៤៤,៦ហិកតា

- បាននិងកំពុងថែទាំចម្ការឈើចាស់ ចម្ការពូជឈើ ឡូត៍បង្ហាញកសិ-វត្ថុកម្មទំហំ ៩៨០ហិកតា នៅស្ថានីយផ្សព្វផ្សាយ និងស្ដារព្រៃឈើចំនួន ៤ទីតាំងក្នុងខេត្តកំពង់ធំ សៀមរាប ព្រះសីហនុ និងខេត្តស្វាយរៀង

- បាននិងកំពុងថែទាំចម្ការវត្ថុទីវា ៩ កក្កដាទំហំ ៥០ហិកតា ស្ថិតនៅខេត្តកំពត កណ្តាល តាកែវ និងខេត្តកំពង់ធំ

- បានបណ្តុះកូនឈើគ្រប់ប្រភេទចំនួន ៧៩ ២៤២ដើម ប្រភេទនិងចែកចាយកូនឈើដល់ព្រះសង្ឃ ប្រជាពលរដ្ឋ ចំនួន ៨ ១៩៨ដើម នៅក្នុងថ្នាលបណ្តុះកូនឈើតាមបណ្តាខណ្ឌរដ្ឋបាលព្រៃឈើ រាជធានី-ខេត្ត និងថ្នាលបណ្តុះកូនឈើ ចំនួន ៦កន្លែង។

៤.៥ ការងារនីតិកម្មនិងវិនិច្ឆ័យ

- សម្រាប់ខែឧសភា ឆ្នាំ២០១៩នេះ សំណុំរឿងបទល្មើសព្រៃឈើ សត្វព្រៃ និងកាប់រានដីព្រៃសរុបចំនួន ៥២ករណី ដោយពិន័យអន្តរការណ៍ចំនួន ២៣ករណី និងបញ្ជូនទៅតុលាការចំនួន ២៩ករណី

- ចំពោះវត្តមាននៃបទល្មើសព្រៃឈើដែលបានចាប់យក និងដកហូតរួមមាន ឈើអារចំនួន ១៤៧ម^៣ សត្វព្រៃ ចម្រុះប្រភេទចំនួន ២៥ក្បាល និង៦៩ ៩០គ.ក្រ និងអនុផលព្រៃឈើព្រមទាំងឧបករណ៍សម្ភារផ្សេងៗមួយចំនួនទៀត។ សំណុំរឿងកាប់រានដីព្រៃចំនួន ៤ករណី ស្នើនឹងចំនួន ២៩២ហិកតា ត្រូវបានបញ្ជូនទៅតុលាការ

- ចុះពង្រឹងការអនុវត្តច្បាប់ចំនួន ៥លើក ក្នុងខេត្តចំនួន ៥មានខេត្តសៀមរាប១លើក ឧត្តរមានជ័យ១លើក កំពង់ឆ្នាំង ១លើក ពោធិ៍សាត់១លើក និងខេត្តរតនគិរី១លើក។

៤.៦ ការងារឧស្សាហកម្មនិងពាណិជ្ជកម្ម

- បានចុះពិនិត្យដល់ទីតាំងជាក់ស្តែងតាមលក្ខណៈបច្ចេកទេសជូនក្រុមហ៊ុន និងសិប្បកម្មអារកែច្នៃឈើចំនួន១ (ក្រុមហ៊ុនលឹម រ៉ូយ៉ាល់) ដែលបានស្នើសុំពន្យារសុពលភាពរោងម៉ាស៊ីនអារកែច្នៃឈើចំនួន ២កន្លែង

- ក្រុមហ៊ុនចំនួន៥ ធ្វើការនាំចេញផលិតផលគ្រឿងសង្ហារឹម និងរានទៅក្រៅប្រទេសមានបរិមាណសរុប ចំនួន៦០៣ម^៣ និងជំរឺកចំនួន២៤តោន។ ក្រុមហ៊ុនចំនួន១ បានធ្វើការនាំចូលឈើអារកែច្នៃ (MDF និង Wood Panel) មានបរិមាណឈើចំនួន៥៧ម^៣ (ហាសិបប្រាំពីរម៉ែត្រគ្រីគុណ) បានផ្តល់ទិដ្ឋាការអាជ្ញាប័ណ្ណនាំចេញជូនក្រុមហ៊ុនចំនួន២ មានបរិមាណផលិតផលឈើកែច្នៃចំនួន ៤៨៦ម^៣ ផលិតផលគ្រឿងសង្ហារឹមកែច្នៃពីឈើនាំចូលចំនួន ២៨៦ម^៣ និងជើង សាឡុងកែច្នៃពីឈើដាំចំនួន ២០០ម^៣ បានផ្តល់ទិដ្ឋាការអាជ្ញាប័ណ្ណនាំចូលជូនក្រុមហ៊ុនចំនួន១មានបរិមាណឈើកែច្នៃ ចំនួន៥០០ម^៣។

៤.៧ ការងារចំណូលព្រៃឈើ

- សម្រាប់ខែឧសភា ឆ្នាំ២០១៩នេះ ចំណូលពីថ្លៃសួយសារផលអនុផលព្រៃឈើសរុបចំនួន ៣ ៥៦៧ ០៤៣ ៥៦៣ រៀល និង២០ ១៧៨,៥៣ដុល្លារ ។

៥ ផ្នែកផលិតកម្ម និងបសុព្យាបាល

៥.១ ការងារផលិតកម្ម៖ បាននិងកំពុងពង្រឹងការងារផលិតកម្មសត្វតាមរយៈការបណ្តុះបណ្តាលគ្រូបង្គោលលើ ជំនាញបច្ចេកទេសចិញ្ចឹមសត្វ ចុះតាមដានស្ថានភាពចិញ្ចឹមសត្វ ណែនាំបច្ចេកទេសចិញ្ចឹមដល់កសិករចិញ្ចឹមសត្វជា លក្ខណៈគ្រួសារនៅតាមបណ្តាខេត្ត និងបន្តរៀបចំកែសម្រួលឯកសារបច្ចេកទេសចិញ្ចឹមគោ ជ្រូក មាន់ជាលក្ខណៈគ្រួសារ ព្រមទាំងតាមដានស្ថានភាពតម្លៃសត្វពីបណ្តាភាពរាជធានី-ខេត្តរៀងរាល់សប្តាហ៍។ ក្រៅពីនេះ អង្គភាពជំនាញកំពុងបន្តអនុវត្ត៖

(ក) ការងារកែលម្អពូជតាមរយៈការចុះអប់រំផ្សព្វផ្សាយពីការជ្រើសរើសពូជសត្វប្រកបដោយគុណភាព (ខ) ការលើកកម្ពស់ការយល់ដឹងខ្ពស់លើការប្រើប្រាស់ចំណីសត្វ និងចំណីផ្សំស្រេចប្រកបដោយគុណភាព និងសុវត្ថិភាព ព្រមទាំងបន្តផ្សព្វផ្សាយអំពីអត្ថប្រយោជន៍នៃការដាំដំណាំចំណីសត្វ ការធ្វើស្ទួនដំណាំចំណីសត្វ ការផ្តល់ពូជស្មៅដល់កសិករ និងភ្នាក់ងារសុខភាពសត្វភូមិ។

៥.២ ការងារបណ្តុះបណ្តាល

• លទ្ធផលត្រួតពិនិត្យ បង្ក្រាបបទល្មើសសត្វ និងផលិតផលមានដើមកំណើតពីសត្វ៖ ក្នុងខែឧសភា ឆ្នាំ២០១៩នេះ រាជធានី-ខេត្តចំនួន២៥ បាននិងកំពុងអនុវត្តវិធីសុវត្ថិភាពដោយបានបាញ់ថ្នាំរំងាប់មេរោគចំនួន ១៤ ៧៣៨លើក នៅតាមកសិដ្ឋានចិញ្ចឹមសត្វ ទីកន្លែងចិញ្ចឹមសត្វ សត្តយាតដ្ឋាន ទីកន្លែងលក់បក្សី និងកន្លែងផ្ទះជំងឺសត្វ។ បទល្មើសសត្វនិងផលិតផលមានដើមកំណើតពីសត្វត្រូវបានត្រួតពិនិត្យ និងបង្ក្រាបយ៉ាងសកម្មដោយក្រុមអន្តរាគមន៍របស់អគ្គនាយកដ្ឋានសុខភាពសត្វ និងផលិតកម្មសត្វ និងមន្ទីរកសិកម្ម រុក្ខាប្រមាញ់ និងនេសាទរាជធានី-ខេត្តសរុបចំនួន ៤០ករណី ក្នុងនោះបង្ក្រាបចំនួន ៩ករណី និងត្រួតពិនិត្យមានលិខិតអនុញ្ញាតត្រឹមត្រូវចំនួន ៣១ករណី ព្រមទាំងបានណែនាំដល់ក្រុមហ៊ុន និងអាជីវករដែលដឹកជញ្ជូនសត្វរស់ឲ្យប្រតិបត្តិវិធីសុវត្ថិភាពពេញលេញដើម្បីការពារការឆ្លងរាលដាលនៃជំងឺផ្សេងៗ។

• ការងារសុខភាពសាធារណៈ៖ ចុះបង្កើនការយល់ដឹងអនុវត្តក្នុងសត្តយាតដ្ឋានតាមលក្ខណៈបច្ចេកទេសនៅខេត្តកំពង់ធំ។

• ការងារផ្សព្វផ្សាយបច្ចេកទេស៖ ចុះបណ្តុះបណ្តាលបច្ចេកទេសចិញ្ចឹមសត្វ និងធ្វើការផ្សព្វផ្សាយជំងឺប៉េស្តូឡូកអារ្យិកនៅខេត្តចំនួន ៤រួមមាន ខេត្តកែប កំពង់ស្ពឺ តាកែវ និងខេត្តរតនគិរី។

• ការងារនីតិកម្មនិងវិវាទ៖

- ព្រាងប្រកាសស្តីពីនីតិវិធីនៃការចេញលិខិតអនុញ្ញាត និងបទដ្ឋានបច្ចេកទេសការនាំចូល ការនាំចេញ ការនាំឆ្លងកាត់ ការផលិតលាយផ្សំ ការវេចខ្ចប់ជាថ្មី ការសន្និធិ ការផ្គត់ផ្គង់ ចែកចាយ ការលក់ដុំ និងលក់រាយបសុឱសថ។

៥.៣ ការងារស្រាវជ្រាវ

• ការងារស្រាវជ្រាវផលិតកម្ម៖ បច្ចុប្បន្ននេះនៅស្ថានីយពិសោធន៍ពូជគោភ្នំតាម៉ៅមានគោសរុបចំនួន ១០១ក្បាល ក្នុងនោះគោប្រាំម៉ាន់កាត់ ២៩ក្បាល កូនគោបៅដោះ ៣៥ក្បាល គោកំផែងសែន ៣៧ក្បាល។ ដោយឡែក នៅស្ថានីយពិសោធន៍ពូជជ្រូកកម្ពុជា-ចិនមានជ្រូកសរុប ៣១៨ក្បាល។

• ការងារស្រាវជ្រាវបសុព្យាបាល៖ ក្នុងគោលបំណងត្រួតពិនិត្យ និងទប់ស្កាត់ការឆ្លងរាលដាលជំងឺឆ្លងសត្វបានទាន់ពេលវេលា អង្គភាពជំនាញតែងតែយកចិត្តទុកដាក់តាមដានស្រាវជ្រាវជំងឺសត្វតាមរយៈការចុះអង្កេតតាមដាននិងយកវត្ថុវិភាគនៅតាមកន្លែងដែលមានសត្វឈឺ និងងាប់ ឬនៅតាមសត្តយាតដ្ឋានសរុបចំនួន ៤៨៥វត្ថុវិភាគ ដើម្បីធ្វើការវិភាគរកប្រភេទមេរោគបង្កជំងឺ ជាពិសេសមេរោគជំងឺផ្តាសាយបក្សី និងជំងឺប៉េស្តូឡូកអារ្យិក (ASF)។

៦ ផ្នែកជលផល

៦.១ អាជីវកម្មនេសាទ

៦.១.១ នេសាទទឹកសាប

- ដោយត្រីបានបញ្ចប់ត្រីមាសចំនួន ២ ៣៧០តោន ស្មើនឹង១៩,៧៥% នៃផែនការ១២ ០០០តោន ប្រៀបធៀបរយៈពេលដូចគ្នាក្នុងឆ្នាំ២០១៨ ថយចុះចំនួន ២២០តោន

- នេសាទត្រីស្រាវក្នុងដែននេសាទអនុវត្តបានចំនួន ២០ ៩០០តោន សរុបរយៈពេល៥ខែបានចំនួន ១១១ ៩០០តោន ស្មើនឹង៣២,៤៣% នៃផែនការ ៣៤៥ ០០០តោន ប្រៀបធៀបរយៈពេលដូចគ្នាក្នុងឆ្នាំ២០១៨ កើនឡើងចំនួន ៤២០តោន

- នេសាទត្រីស្រាវតាមវាលស្រែអនុវត្តបានចំនួន ៣ ៨២០តោន សរុបរយៈពេល៥ខែបានចំនួន ២៦ ៦៣០តោន ស្មើនឹង១៨,៣៧% នៃផែនការ ១៤៥ ០០០តោន ប្រៀបធៀបរយៈពេលដូចគ្នាក្នុងឆ្នាំ២០១៨ កើនឡើងចំនួន ៣០តោន។

៦.១.២ នេសាទសមុទ្រ

អនុវត្តបានចំនួន ១០ ៥០០តោន សរុបរយៈពេល៥ខែបានចំនួន ៤៥ ៧៥០តោន ស្មើនឹង៤១,៥៩% នៃផែនការ ១១០ ០០០តោន ប្រៀបធៀបរយៈពេលដូចគ្នាក្នុងឆ្នាំ២០១៨ កើនឡើងចំនួន ៣០០តោន។

៦.២ ការវិវត្តកម្ម

- ការចិញ្ចឹមត្រីនិងបង្កាអនុវត្តបានចំនួន ២២ ៨២៤តោន សរុបរយៈពេល៥ខែបានចំនួន ៨៦ ៩២៦តោន ស្មើនឹង២៨,៩៨% នៃផែនការ ៣០០ ០០០តោន ប្រៀបធៀបរយៈពេលដូចគ្នាក្នុងឆ្នាំ២០១៨ កើនឡើងចំនួន ១៤ ៤៨៨តោន

- ការចិញ្ចឹមក្រពើអនុវត្តបានចំនួន ១៥ ៧០០ក្បាល សរុបរយៈពេល៥ខែបានចំនួន ៥៥ ៩០០ក្បាល ស្មើនឹង ១៨,៦៣% នៃផែនការ ៣០០ ០០០ក្បាល ប្រៀបធៀបរយៈពេលដូចគ្នាក្នុងឆ្នាំ២០១៨ ថយចុះចំនួន ៤ ៦០០ក្បាល
- ការភ្ជួរកូនក្រីពូជអនុវត្តបានចំនួន ២០ ០០០ ០០០កូន សរុបរយៈពេល៥ខែបានចំនួន ៧០ ០០០ ០០០កូន ស្មើនឹង២៩,១៧% នៃផែនការ ២៤០ ០០០ ០០០កូន ប្រៀបធៀបរយៈពេលដូចគ្នាក្នុងឆ្នាំ២០១៨ កើនឡើងចំនួនប្រមាណ ១ ០០០ ០០០កូន។

៦.៣ ការកែច្នៃផលនេសាទ

- ផលនេសាទទឹកសាបក្នុងរដូវនេសាទអនុវត្តបានចំនួន ២ ៥០០តោន សរុបរយៈពេល៥ខែបានចំនួន ២២ ៦៥០តោន ស្មើនឹង២៧,៦២% នៃផែនការ ៨២ ០០០តោន ប្រៀបធៀបរយៈពេលដូចគ្នាក្នុងឆ្នាំ២០១៨ ថយចុះចំនួន ៣៨០តោន
- ផលនេសាទសមុទ្រអនុវត្តបានចំនួន ១ ២០០តោន សរុបរយៈពេល៥ខែបានចំនួន ៥ ២៥០តោន ស្មើនឹង ៥៨,៣៣% នៃផែនការ ៩ ០០០តោន ប្រៀបធៀបរយៈពេលដូចគ្នាក្នុងឆ្នាំ២០១៨ កើនឡើងចំនួន ២០០តោន
- ការផលិតទឹកក្រីអនុវត្តបានចំនួន ៤ ៥០០ ០០០លីត្រ សរុបរយៈពេល៥ខែបានចំនួន ២១ ៦០០ ០០០លីត្រ ស្មើនឹង៣៩,២៧% នៃផែនការ ៥៥ ០០០ ០០០លីត្រ ប្រៀបធៀបរយៈពេលដូចគ្នាក្នុងឆ្នាំ២០១៨ ថយចុះចំនួន ៤០០ ០០០លីត្រ។

៦.៤ ការត្រួតពិនិត្យនិងបង្ក្រាបបណ្តើសជលផល

- សម្រាប់ខែឧសភា ឆ្នាំ២០១៩នេះ សំណុំរឿងបទល្មើសជលផលមានចំនួន ២៣១ករណី ប្រៀបធៀបក្នុងឆ្នាំ២០១៨ ថយចុះចំនួន ១៤២ករណី ក្នុងនោះបទល្មើសទឹកសាបចំនួន ២០៥ករណី និងសមុទ្រចំនួន ២៦ករណី។

៦.៥ ការនាំចេញផលនេសាទ

- ផលនេសាទស្រស់អនុវត្តបានចំនួន ៨៤០តោន សរុបរយៈពេល៥ខែបានចំនួន ៣ ៨៩០តោន ស្មើនឹង២៥,៩៣% នៃផែនការ ១៥ ០០០តោន ប្រៀបធៀបរយៈពេលដូចគ្នាក្នុងឆ្នាំ២០១៨ ថយចុះចំនួន ២៨០តោន
- ផលនេសាទកែច្នៃអនុវត្តបានចំនួន ៥៩០តោន សរុបរយៈពេល៥ខែបានចំនួន ១ ៩៨០តោន ស្មើនឹង៣៩,៦០% នៃផែនការ ៥ ០០០តោន ប្រៀបធៀបរយៈពេលដូចគ្នាក្នុងឆ្នាំ២០១៨ ថយចុះចំនួន ៣៥០តោន។

៦.៦ ការប្រមូលថវិកា

ចំណូលពីសេវាផ្សេងៗក្នុងផ្នែកជលផលក្នុងខែឧសភា ឆ្នាំ២០១៩ ចំនួន ០រៀល នៃផែនការ ៣ ០៤៣ ០០០ ០០០ រៀល ប្រៀបធៀបរយៈពេលដូចគ្នាក្នុងឆ្នាំ២០១៨ ថយចុះចំនួន ១៩៨ ២៤៣ ៩៩១រៀល។

៧ ផ្នែកវិនិច្ឆ័យស្ថានស្រាវជ្រាវ និងអភិវឌ្ឍន៍កសិកម្មកម្ពុជា

- បានចុះពិនិត្យនិងវាយតម្លៃការពិសោធន៍នៅខេត្តសៀមរាប និងខេត្តពោធិ៍សាត់
- បានចុះត្រួតពិនិត្យការងារពិសោធន៍នៅខេត្តព្រះវិហារ
- បានចុះពិនិត្យមើលដំណើរការគ្រប់គ្រងទូទៅនៅស្ថានីយស្រាវជ្រាវ និងអភិវឌ្ឍន៍កសិកម្មកោះកេរ្តិ៍ខេត្តព្រះវិហារ
- បានចុះជ្រើសរើសទីតាំង និងចែកសម្ភារពិសោធន៍នៅខេត្តព្រះវិហារ និងខេត្តសៀមរាប
- បានចុះជ្រើសរើសទីតាំងក្នុងការពិសោធន៍ដំឡើងមីនៅខេត្តក្រចេះ។

៨ ផ្នែកនីតិកម្មកសិកម្ម

៨.១ ការងាររលើកកម្ពស់សម្ភារកសិកម្ម

- ផ្តល់វិញ្ញាបនបត្របញ្ជាក់បញ្ជីកាសម្ភារកសិកម្មបានចំនួន ៨ក្រុមហ៊ុន សរុបចំនួន ៩៨មុខ
- ផ្តល់លិខិតអនុញ្ញាតនាំចូលសម្ភារកសិកម្មចំនួន ១៦ក្រុមហ៊ុន
- ផ្តល់លិខិតអនុញ្ញាតនាំចេញជីកសិកម្មចំនួន ១ក្រុមហ៊ុន
- ចេញវិញ្ញាបនបត្របញ្ជាក់ការចុះបញ្ជីឃ្លាំងសន្និធិថ្នាំកសិកម្ម និងជីកសិកម្មចំនួន ១០ក្រុមហ៊ុន
- ចេញលិខិតអនុញ្ញាតផ្គត់ផ្គង់ចែកចាយថ្នាំកសិកម្ម និងជីកសិកម្មចំនួន ១០ក្រុមហ៊ុន
- ចេញលិខិតអនុញ្ញាតប្រតិបត្តិការលាយផ្សំ ឬវេចខ្ចប់ជាថ្មីថ្នាំកសិកម្ម និងជីកសិកម្មចំនួន ១ក្រុមហ៊ុន។

៨.២ ការងារមន្ត្រីពិសោធន៍

ធ្វើវិភាគរកសារធាតុបន្ទាប់បន្សំ និងលោហៈធូននៅក្នុងសមាសភាពផ្សំនៃជីកសិកម្មដែលស្នើសុំវិភាគចំនួន ៩ក្រុមហ៊ុន សរុបចំនួន ៦៦សំណាក។



៨.៣ ការងារបណ្តុះបណ្តាល អប់រំ និងលើកកម្ពស់ការយល់ដឹង

- បានរៀបចំសិក្ខាសាលាផ្សព្វផ្សាយលើកកម្ពស់ការយល់ដឹងស្តីពីបទដ្ឋានគតិយុត្ត នីតិវិធី និងវិធានបច្ចេកទេសក្នុងការគ្រប់គ្រង និងការធ្វើអាជីវកម្មសម្ភារកសិកម្ម។

៨.៤ ការងារអនុវត្តច្បាប់

- ធ្វើការពិន័យអន្តរការណ៍ចំពោះក្រុមហ៊ុនពាណិជ្ជកម្មថ្នាក់កសិកម្ម និងដឹកសិកម្មពុំបានប្រកាសប្រតិវេទន៍ស្តីពីការនាំចូលសម្ភារកសិកម្មចំនួន ១ក្រុមហ៊ុន។

៩ ផ្នែករដ្ឋបាល

- ក្នុងខែឧសភា ឆ្នាំ២០១៩នេះ បានទទួលលិខិតសរុបចំនួន ៧៤០ច្បាប់ ក្នុងនោះពីក្រសួង-ស្ថាប័ននានាចំនួន ២៩២ច្បាប់ ទទួលពីអង្គភាពក្រោមឱវាទចំនួន ២៩៨ច្បាប់ ទទួលពីរាជធានី-ខេត្តចំនួន ១៥០ច្បាប់ និងបានចាត់ចែងរៀបចំលិខិតឆ្លើយតបបន្តតាមចរន្តការងាររដ្ឋបាល

- បានបញ្ជូនឯកសារនិងលិខិតទៅក្រសួង-ស្ថាប័នផ្សេងៗ អង្គភាពក្រោមឱវាទ និងរាជធានី-ខេត្តចំនួន ៩២៤ច្បាប់ចេញប្រកាស សេចក្តីសម្រេច និងសារាចរចំនួន ៣៦ច្បាប់ និងចម្លងផ្សព្វផ្សាយចែកទៅអង្គភាពក្រោមឱវាទបានចំនួន ១៧ច្បាប់

- បានបូកសរុបរបាយការណ៍របស់ក្រសួងប្រចាំខែ ត្រីមាស ឆមាស និងប្រចាំឆ្នាំ

- ថ្នាក់ដឹកនាំនាយកដ្ឋានកិច្ចការរដ្ឋបាលបានសម្របសម្រួលចាត់ចែងក្នុងពិធីផ្សេងៗ និងបានចូលរួមរាល់កិច្ចប្រជុំដើម្បីក្តាប់ឱ្យបានរាល់ការងារពាក់ព័ន្ធរបស់ក្រសួងកសិកម្ម រុក្ខាប្រមាញ់ និងនេសាទ

- សម្របសម្រួលក្នុងការរៀបចំចាត់ចែងកិច្ចការរដ្ឋបាលទូទៅ ពិធីការក្នុងការទទួលគណៈប្រតិភូជាតិ-អន្តរជាតិ ការរៀបចំកិច្ចប្រជុំនិងពិធីបុណ្យផ្សេងៗ ការងារសន្តិសុខសណ្តាប់ធ្នាប់រួមរបស់ក្រសួងបានល្អ ព្រមទាំងចាត់ចែងលិខិតអញ្ជើញផ្សេងៗតាម Telegram ផ្សព្វផ្សាយព័ត៌មានផ្សេងៗ តាមរយៈគេហទំព័រ៖ www.maff.gov.kh, Facebook MAFF: ក្រសួងកសិកម្ម រុក្ខាប្រមាញ់ និងនេសាទ

- បានចូលរួមរៀបចំព្រះរាជពិធីច្រត់ព្រះនង្គ័លឆ្នាំ២០១៩។

១០ ផ្នែកបុគ្គលិកនិងអភិវឌ្ឍន៍ធនធានមនុស្ស

- ក្របខ័ណ្ឌមន្ត្រីរាជការសរុបទូទាំងប្រទេសមានចំនួន ៦ ៦៧៤នាក់ ក្នុងនោះស្រីចំនួន ១ ៦០២នាក់ ស្មើនឹង ២៤% រួមមាន៖

+ អង្គភាពថ្នាក់កណ្តាលចំនួន ២ ៨៦៨នាក់ ក្នុងនោះស្រីចំនួន ៨៣៦នាក់ ស្មើនឹង ២៩,១៤%

+ អង្គភាពថ្នាក់រាជធានី-ខេត្តចំនួន ៣ ៨០៦នាក់ ក្នុងនោះស្រីចំនួន ៧៦៦នាក់ ស្មើនឹង ២០,១២%

- បានចេញប្រកាសផ្ទេរមន្ត្រីរាជការផ្ទៃក្នុងក្រសួងចំនួន ១នាក់ និងផ្ទេរចូលក្នុងក្រសួងចំនួន ១នាក់

- បានចេញលិខិតអនុញ្ញាតច្បាប់ឈប់សម្រាកសរុបចំនួន ៨នាក់ (ស្រី៣នាក់) ក្នុងនោះ ច្បាប់ឈប់សម្រាកប្រចាំឆ្នាំចំនួន ៦នាក់ ច្បាប់ឈប់សម្រាកព្យាបាលជំងឺចំនួន ១នាក់ និងច្បាប់សម្រាកមាតុភាពចំនួន ១នាក់

- ការងារបណ្តុះបណ្តាលក្នុង និងក្រៅប្រទេសសរុបចំនួន ១២០នាក់ (ស្រី២៧នាក់) ក្នុងនោះ៖

+ ការបណ្តុះបណ្តាលក្នុងប្រទេសរយៈពេលខ្លីនិងមធ្យមសរុបចំនួន ៤៣នាក់ (ស្រី៤នាក់)

+ ការបណ្តុះបណ្តាលក្រៅប្រទេសសរុបចំនួន ៧៧នាក់ (ស្រី២៣នាក់)។

១១ បង្កើនបណ្តាញព័ត៌មាន និងឯកសារកសិកម្ម

- តាមដាន និងតំហែទំនាក់ទំនងរបស់ក្រសួង និងមន្ទីរកសិកម្ម រុក្ខាប្រមាញ់ និងនេសាទរាជធានី-ខេត្តឲ្យដំណើរការល្អជាប្រចាំ

- តាមដានទិន្នន័យដែលផ្ទុកនៅលើ Cloud server នៃគេហទំព័រទាំង៤១

- រៀបចំ និងបញ្ចូលកម្មវិធីរបស់ក្រសួងសម្រាប់ប្រើលើទូរស័ព្ទទៅក្នុង Play Store

- ចុះតាមដានការអនុវត្ត ការប្រើប្រាស់ និងបង្ហាញមុខងារប្រើប្រាស់ថ្មីៗលើគេហទំព័ររបស់មន្ទីរកសិកម្ម រុក្ខាប្រមាញ់ និងនេសាទខេត្តពោធិ៍សាត់ បន្ទាយមានជ័យ កំពង់ចាម និងខេត្តត្បូងឃ្មុំ

- សកម្មភាពការងារក្នុងប្រព័ន្ធព័ត៌មានភូមិសាស្ត្រកសិកម្ម ទទួលបានលទ្ធផលដូចខាងក្រោម ១.រៀបចំតារាងប្រមូលទិន្នន័យ គ្រោះមហន្តរាយ ដើម្បីបញ្ចូលទៅក្នុងប្រព័ន្ធ ២.ចុះបណ្តុះបណ្តាលការប្រើប្រាស់ប្រព័ន្ធព័ត៌មានភូមិសាស្ត្រកសិកម្ម និងប្រមូលចងក្រងទិន្នន័យគ្រោះមហន្តរាយដល់មន្ត្រីនៃមន្ទីរកសិកម្ម រុក្ខាប្រមាញ់ និងនេសាទខេត្តមណ្ឌលគិរី

- ចុះបណ្តុះបណ្តាលការប្រើប្រាស់ និងផ្សព្វផ្សាយអំពីគេហទំព័របណ្ណាល័យកសិកម្ម និងពិនិត្យអំពីការរៀបចំបណ្ណាល័យរបស់មន្ទីរកសិកម្ម រុក្ខាប្រមាញ់ និងនេសាទខេត្តប៉ៃលិន និងខេត្តកែប ដើម្បីបង្ហាញពីការធ្វើបច្ចុប្បន្នភាព

បណ្តាលយកសិកម្មអេឡិចត្រូនិក និងដើម្បីបម្រើផលប្រយោជន៍លើការសិក្សាស្រាវជ្រាវដល់មន្ត្រីរាជការ សាធារណជន ទូទៅ សិស្ស និស្សិត។

១២ ផ្នែកសវនកម្មផ្ទៃក្នុង

- ធ្វើផែនការយុទ្ធសាស្ត្រថវិកាឆ្នាំ២០២០-២០២២
- ធ្វើសេចក្តីសម្រេចស្តីពីការបង្កើតក្រុមការងារទាមទារប្រាក់ពីមន្ត្រីរាជការដែលបោះបង់ចោលការងារ
- បានចុះធ្វើសវនកម្មចំនួន ៤អង្គភាពនៅមន្ទីរកសិកម្ម រុក្ខាប្រមាញ់ និងនេសាទខេត្តកណ្តាល កំពង់ធំ កែប និងគម្រោងកម្មវិធីផ្សព្វផ្សាយបច្ចេកទេសថ្មីផងទៅនឹងការប្រែប្រួលអាកាសធាតុ (ASPIRE)។

១៣ ផ្នែកសហប្រតិបត្តិការអន្តរជាតិ

- បានសម្របសម្រួលធ្វើលិខិតទំនាក់ទំនងជាមួយលេខាធិការដ្ឋានអាស៊ានក្នុងការចាត់មន្ត្រី និងថ្នាក់ដឹកនាំទៅចូលរួមប្រជុំក្រៅប្រទេសចំនួន ៦ករណី
- បានត្រួតពិនិត្យទីតាំងរៀបចំ និងត្រៀមប្រារព្ធទិវាពិភពលោកដើម្បីប្រយុទ្ធប្រឆាំងនឹងរហោស្ថានកម្ពុជា២០១៩ និងខួបលើកទី២៥នៃ UNCCD នៅខេត្តកំពត
- បានសម្របសម្រួលជាមួយអង្គភាពជំនាញដែលពាក់ព័ន្ធនឹងក្រសួងកសិកម្ម រុក្ខាប្រមាញ់ និងនេសាទ ប្រមូលធាតុចូលសម្រាប់កិច្ចប្រជុំគណៈកម្មការអន្តរក្រសួងដើម្បីពិនិត្យ និងអនុម័តសេចក្តីព្រាងចុងក្រោយស្តីពីយុទ្ធសាស្ត្រសមាហរណកម្មពាណិជ្ជកម្មកម្ពុជា២០១៩-២០២៣។

១៤ ផ្នែកគណនេយ្យ ហិរញ្ញវត្ថុ

- ចុះធ្វើអធិការកិច្ចលើការគ្រប់គ្រងទ្រព្យសម្បត្តិរដ្ឋរបស់មន្ទីរកសិកម្ម រុក្ខាប្រមាញ់ និងនេសាទខេត្តកោះកុង
- ចុះពិនិត្យនិងតាមដានវាយតម្លៃវត្ថុតាងបទល្មើសផល អនុផលព្រៃឈើសម្រាប់ដាក់ដេញថ្លៃ ឬពិគ្រោះថ្លៃ
- ចុះពិនិត្យនិងវាយតម្លៃជាក់ស្តែងសម្រាប់គណនាថ្លៃសម្បទានដីសេដ្ឋកិច្ចត្រូវបង់ចូលថវិការដ្ឋរបស់ក្រុមហ៊ុន
- បានរៀបចំលិខិតអនុវត្តទៅក្រសួងសេដ្ឋកិច្ចនិងហិរញ្ញវត្ថុស្តីពីសំណើសុំគោលការណ៍ធានាចំណាយឥណទានថវិកាជំពូក២១ សម្រាប់គាំទ្រដំណើរការគម្រោងកម្មវិធីជំរុញផលិតកម្មស្បៀងរយៈពេល១២ខែ
- ចូលរួមពិនិត្យផ្តល់ការប្រៀបធៀបទ្រព្យសម្បត្តិរដ្ឋកើនឡើង ថយចុះប្រចាំឆ្នាំ២០១៨ និងជំរុញការអនុវត្តប្រព័ន្ធព័ត៌មានវិទ្យាគ្រប់គ្រងទ្រព្យសម្បត្តិរដ្ឋនៅតាមមន្ទីរកសិកម្ម រុក្ខាប្រមាញ់ និងនេសាទរាជធានី-ខេត្ត។

១៥ ការងារអប់រំ បណ្តុះបណ្តាលកសិកម្ម

១៥.១ សាកលវិទ្យាល័យភូមិន្ទកសិកម្ម

- និស្សិតដែលកំពុងសិក្សាក្នុងឆ្នាំសិក្សា២០១៨-២០១៩ សរុបចំនួន ៣ ០៥២នាក់ ចែកចេញជា ១០មហាវិទ្យាល័យគឺ៖ មហាវិទ្យាល័យវិទ្យាសាស្ត្រកសិកម្ម វិទ្យាសាស្ត្រកៅស៊ូ វិទ្យាសាស្ត្រសត្វ វេជ្ជសាស្ត្រសត្វ វិទ្យាសាស្ត្រព្រៃឈើ វិទ្យាសាស្ត្រផលិតផល វិទ្យាសាស្ត្រកសិកម្ម កសិ-ឧស្សាហកម្ម សេដ្ឋកិច្ចកសិកម្មនិងអភិវឌ្ឍន៍ជនបទ និងមហាវិទ្យាល័យរៀបចំដែនដីនិងរដ្ឋបាលដីធ្លី ដែលសិក្សាតាមកម្មវិធីថ្នាក់បរិញ្ញាបត្ររង និងថ្នាក់បរិញ្ញាបត្រវិទ្យាសាស្ត្រ និងសាលាក្រោយឧត្តមសម្រាប់ការបណ្តុះបណ្តាលលើកម្មវិធីបរិញ្ញាបត្រជាន់ខ្ពស់ និងថ្នាក់បណ្ឌិត
- បានដឹកនាំនិស្សិតចុះធ្វើកម្មសិក្សានៅតាមខេត្តក្រុងនានា ក្នុងនោះមានមហាវិទ្យាល័យព្រៃឈើ មហាវិទ្យាល័យវិទ្យាសាស្ត្រសត្វ និង មហាវិទ្យាល័យវិស្វកម្មកសិកម្ម
- បានចូលរួមក្នុងកម្មវិធីបរិច្ចាគឈាម ជូនដល់មជ្ឈមណ្ឌលជាតិផ្តល់ឈាមចំនួនជាង១០០ប្លោក
- និស្សិតបានចូលរួមកម្មវិធីប្រកួតប្រជែងជាមួយនិស្សិតនៃសាកលវិទ្យាល័យផ្សេងៗក្នុងវេទិកាយុវជនស្តីពី ខ្ញុំស្រឡាញ់កាកបាទក្រហមកម្ពុជា មានគ្រប់ទីកន្លែងសម្រាប់គ្រប់គ្នា ដែលរៀបចំឡើងដោយទូរទស្សន៍ជាតិកម្ពុជា ហើយទទួលបានជ័យលាភីលេខ១
- និស្សិតមានចំណេះដឹងខាងភាសាបារាំងចំនួន ២៥នាក់បានចូលរួមកម្មវិធីភាសាបារាំង ប្រុងកូហ្សី នៅវិទ្យាស្ថានបច្ចេកវិទ្យាកម្ពុជា
- បានចាប់ផ្តើមធ្វើកិច្ចសហប្រតិបត្តិការសារជាថ្មីជាមួយសាកលវិទ្យាល័យ កាន់ចូ ប្រទេសវៀតណាមដើម្បីជួយស្តារនិងអភិវឌ្ឍន៍ស្ថានីយពិសោធន៍វារីវប្បកម្មរបស់មហាវិទ្យាល័យវិទ្យាសាស្ត្រផលិតផល។

១៥.២ សាលាជាតិកសិកម្មប្រាកដ

- និស្សិតដែលកំពុងសិក្សាសម្រាប់ឆ្នាំសិក្សា២០១៨-២០១៩ សរុបចំនួន ៨៦៣នាក់ (ស្រី៣៥០នាក់) លើជំនាញ៖ កសិកម្ម ផលិតផល ព្រៃឈើ វិទ្យាសាស្ត្រនិងវេជ្ជសាស្ត្រសត្វ សាកលវិទ្យាល័យ ផ្សព្វផ្សាយនិងអភិវឌ្ឍន៍ជនបទ សេដ្ឋកិច្ចនិងគ្រប់គ្រងកសិកម្ម កសិ-ឧស្សាហកម្ម និងសុរិយោដី

- បានបើកវគ្គបណ្តុះបណ្តាលស្តីពីការសរសេរគម្រោងស្រាវជ្រាវ០១លើក
- ចុះសិក្សាស្វែងយល់ពីការចិញ្ចឹមកន្ទុយក្បាលកង្កែប និងផ្សេងៗនៅខេត្តក្រចេះ
- ពិសោធន៍គោសាច់ចំនួន ១៦ក្បាល ចិញ្ចឹមត្រី និងកំពិសនៅក្នុងអាងស៊ីម៉ង់ត៍
- បន្តសហការជាមួយ Vitrosyste ក្រុមហ៊ុនប្រទេសកូរ៉េ ជំរុញស្រាវជ្រាវផ្នែកបណ្តុះជាលិកា
- ជំរុញការស្រាវជ្រាវលើដំណាំចេកអំបូងពណ៌លឿងរបស់ជប៉ុនក្នុងផ្ទះសំណាញ់
- បន្តសហការជាមួយក្រុមហ៊ុនចិន ពិសោធន៍លើការចិញ្ចឹមត្រីនាគ បបែលនិងត្រី Symphysodon។

១៥.៣ សាលាជាតិកសិកម្មកំពង់ចាម

- និស្សិតដែលកំពុងសិក្សាក្នុងឆ្នាំ២០១៨-២០១៩ សរុបមានចំនួន ៦៥៩នាក់ (ស្រី២៩៦នាក់) លើជំនាញវិទ្យាសាស្ត្រកសិកម្ម វិទ្យាសាស្ត្រនិងវេជ្ជសាស្ត្រសត្វ វិទ្យាសាស្ត្រជលផល ដំណាំកៅស៊ូ សេដ្ឋកិច្ចកសិកម្មនិងអភិវឌ្ឍន៍ជនបទ
- បានសហការជាមួយអង្គការ ERICON ធ្វើការអប់រំកសិករស្តីពីកសិកម្មសរីរាង្គនៅតាមបណ្តាស្រុកព្រៃឈរ ស្រុកស្ទឹងត្រែង ស្រុកកងមាស និងស្រុកកំពង់ចាម
- បានរៀបចំពិសោធន៍ដីសរីរាង្គលើការលូតលាស់ដំណាំបន្លែស្ពៃក្រញាញ់
- បានរៀបចំសាកល្បងផលិតមេជី *Lacto bacillus* និងពិសោធន៍ឥទ្ធិពលមេជីលើការលូតលាស់ដំណាំស្ពៃក្តោប និងស្រូវនៅស្រុកកំពង់សៀម ខេត្តកំពង់ចាម
- ពិសោធន៍ប្រៀបធៀបការបំផ្លាញរបស់កត្តាចង្រៃលើដំណាំខាត់ណាផ្កា
- បានធ្វើការបង្កាត់ពូជកង្កែប និងត្រីទីឡាណ្យាប្រហម
- បន្តការងារមន្ទីរពិសោធន៍ចិញ្ចឹម និងភ្ជាប់ដង្កូវនាងព្រៃ។

III-សេចក្តីសន្និដ្ឋាន និងនាយកដ្ឋាន

មកទល់ពេលនេះ ការងារបង្កបង្កើនផលស្រូវដូរវស្សានៅទូទាំងប្រទេសសម្រេចបានចំនួន ៤៨៤ ០០៧ហិ.ត ស្មើនឹង១៨,៧២% នៃផែនការ ២ ៥៨៦ ១៥២ហិ.ត។ ក្រសួងក៏បានជំរុញដល់គ្រប់អង្គភាពជំនាញទាំងអស់ ជាពិសេសមន្ទីរកសិកម្ម រុក្ខាប្រមាញ់ និងនេសាទរាជធានី-ខេត្ត ឱ្យយកចិត្តទុកដាក់គិតគូរទៅលើយន្តការ និងបទដ្ឋានបច្ចេកទេសគន្លឹះសំខាន់ៗតាមការចាំបាច់ និងសហការចុះអន្តរាគមន៍ទាន់ពេលវេលាក្នុងការតាមដានវាយតម្លៃអំពីការប៉ះពាល់ និងខូចខាតដោយគ្រោះធម្មជាតិ ការរាតត្បាតដោយសត្វល្អិតចង្រៃ ការកើតជំងឺផ្សេងៗលើដំណាំកសិកម្ម ជំងឺឆ្លងសត្វ និងការត្រៀមលក្ខណៈនៅពេលកសិករទទួលរងនូវផលប៉ះពាល់ផ្សេងៗដោយថាហេតុ។ ក្រសួងបានសហការជាមួយស្ថាប័នពាក់ព័ន្ធមន្ទីរកសិកម្ម រុក្ខាប្រមាញ់ និងនេសាទរាជធានី-ខេត្ត។

អង្គភាពជំនាញនៅតែខិតខំបន្តពង្រឹងការអនុវត្តច្បាប់ ការកសាងច្បាប់ និងលិខិតបទដ្ឋានគតិយុត្តផ្សេងៗតាមការចាំបាច់យ៉ាងយកចិត្តទុកដាក់ ដូចជាការជំរុញឱ្យចុះត្រួតពិនិត្យនិងចាត់វិធានការជាក់ស្តែង ដើម្បីលុបបំបាត់បទល្មើសចលនាសត្វ បទល្មើសព្រៃឈើ និងជលផលតាមគ្រប់រូបភាព ព្រមទាំងសហការពង្រឹងយន្តការគ្រប់គ្រង ការត្រួតពិនិត្យអនាម័យ និងភូតតាមអនាម័យដោយគិតគូរជាចម្បងទៅលើគុណភាព សុវត្ថិភាព និងសុខុមាលភាពសាធារណៈ។ ជាមួយគ្នានេះ ក្រសួងក៏បានបន្តជំរុញឱ្យគណៈកម្មការ និងក្រុមការងារដែលបានរៀបចំរួចហើយដើម្បីចូលរួមដោះស្រាយលើរាល់បញ្ហាប្រឈមទាំងឡាយដែលកើតឡើងនៅតាមអនុវិស័យនីមួយៗ ព្រមទាំងពង្រឹងស្មារតីទទួលខុសត្រូវក្នុងការឆ្លើយតបឲ្យបានទាន់ពេលវេលាលើមូលបញ្ហាទាំងឡាយដែលបានលើកឡើងក្នុងសារព័ត៌មាននិងបណ្តាញសង្គមផ្សេងៗ។ ទន្ទឹមនឹងនេះ ផ្នែកសេវាកម្ម ដំណើរការនៃកំណែទម្រង់ផ្សេងៗតាមអនុវិស័យសំខាន់ៗ ជាអាទិ៍ក្នុងក្របខ័ណ្ឌកំណែទម្រង់ហិរញ្ញវត្ថុសាធារណៈ កំណែទម្រង់វិមជ្ឈការ និងវិសហមជ្ឈការ ការប្រមូលចំណូលបង់ចូលថវិកាជាតិ កិច្ចការសវនកម្ម ការចុះធ្វើអធិការកិច្ចតាមបណ្តាអង្គភាពក្រោមឱវាទ ការចុះធ្វើអធិការកិច្ចលើការធ្វើអាជីវកម្មសម្ភារកសិកម្ម កិច្ចសហប្រតិបត្តិការអន្តរជាតិ ការរៀបចំវគ្គបណ្តុះបណ្តាល សិក្ខាសាលា រួមទាំងការរៀបចំផែនការយុទ្ធសាស្ត្រ គោលនយោបាយតាមអនុវិស័យសំខាន់ៗ និងការគាំទ្រផ្សេងៗនៅតែបន្តអនុវត្តការកិច្ចរបស់ខ្លួនក្នុងស្មារតីទទួលខុសត្រូវ និងសម្រេចបាននូវលទ្ធផលការងារតាមផ្នែកនីមួយៗបានល្អប្រសើរស្របតាមគោលការណ៍ និងទិសដៅដែលត្រូវអនុវត្តក្នុងផែនការអភិវឌ្ឍន៍វិស័យកសិកម្មក្រោមកិច្ចសហការយ៉ាងជិតស្និទ្ធជាមួយអន្តរស្ថាប័នពាក់ព័ន្ធ និងរដ្ឋបាលថ្នាក់ក្រោមជាតិ។

ជារួម ដោយមានការជួយឧបត្ថម្ភគាំទ្រគ្រប់បែបយ៉ាងពីរាជរដ្ឋាភិបាល ក្រសួង ស្ថាប័នពាក់ព័ន្ធ និងដៃគូអភិវឌ្ឍន៍នានា គួបផ្សំនឹងការខិតខំឧស្សាហ៍ព្យាយាម និងការផ្លាស់ប្តូរទម្លាប់របស់ប្រជាកសិករផង បានជំរុញឱ្យដំណើរការផលិតកម្មកសិកម្មទទួលបានជោគជ័យ និងជម្នះដោះស្រាយនូវរាល់ការលំបាកផ្សេងៗប្រកបដោយមោទនភាព ពិតមែនតែនៅមានបញ្ហាប្រឈមខ្លះៗក៏ដោយ។

IV- ទិសដៅអនុវត្តបន្ត

១ ផ្នែកដាំដុះ

- បន្តជំរុញដល់អង្គភាពជំនាញក្រោមឱវាទ និងមន្ទីរកសិកម្ម រុក្ខាប្រមាញ់ និងនេសាទរាជធានី-ខេត្តទាំងអស់ចាត់វិធានការតាមគ្រប់រូបភាពដើម្បីជំរុញការងារបង្កបង្កើនផលស្រូវ និងដំណាំកសិកម្មផ្សេងទៀតតាមរយៈការអនុវត្តបច្ចេកទេសកសិកម្មសមស្របឱ្យបានទាំងបរិមាណនិងគុណភាពតាមផែនការកំណត់ក្នុងឆ្នាំ២០១៨-២០១៩ ជាពិសេសនៅតំបន់ភូមិសាស្ត្រដែលមានប្រភពទឹកស្រោចស្រពគ្រប់គ្រាន់ និងការរក្សាទឹកទុកទៅតាមស្ថានភាពជាក់ស្តែង

- រៀបចំឱ្យមានកិច្ចប្រជុំការងារគ្រឿងយន្តកសិកម្មជាមួយក្រុមហ៊ុនឯកជន និងផ្នែកពាក់ព័ន្ធនានា

- ត្រៀមរៀបចំបង្កើតផែនទីវិភាគអំពីសហគមន៍កសិកម្មទូទាំងប្រទេស

- បន្តរៀបចំផែនការការងារដើម្បីធ្វើចម្ការបង្ហាញលើការគ្រប់គ្រងដីជាតិដីតំបន់ខ្ពង់រាប នៅខេត្តកោះកុង កំពង់ចាម មណ្ឌលគីរី និងខេត្តរតនគិរី សរុបចំនួន ១០ទីតាំង

- បន្តជំរុញ និងបណ្តុះបណ្តាលមន្ត្រីបច្ចេកទេស និងកសិករអំពីបច្ចេកទេសដាំដុះដំណាំឧស្សាហកម្ម និងបន្តការសិក្សាស្រាវជ្រាវបច្ចេកទេសដាំដុះដំណាំឧស្សាហកម្ម ការងារផលិតពូជ និងបន្សុទ្ធពូជនៅកសិដ្ឋាននិងស្ថានីយ

- ត្រៀមលក្ខណៈមានដូចជា៖ ស្រូវពូជ ពូជបន្លែ មធ្យោបាយ និងសម្ភារសម្រាប់អន្តរាគមន៍នៅពេលមានគ្រោះមហន្តរាយជាយថាហេតុ ការទប់ទល់ជំងឺ ឬសត្វល្អិតចង្រៃបំផ្លាញដំណាំផ្សេងៗ ព្រមទាំងបន្តរៀបចំពង្រឹងសហគមន៍កសិកម្ម ការធ្វើផលិតកម្មកសិកម្មតាមកិច្ចសន្យាឆ្ពោះទៅរកការធ្វើកសិ-ពាណិជ្ជកម្មសម្រាប់ការងារបង្កបង្កើនផល និងការរៀបចំកិច្ចប្រជុំគណៈកម្មាធិការសម្របសម្រួលកិច្ចសន្យាផលិតកម្មកសិកម្ម ដើម្បីពិនិត្យអំពីវឌ្ឍនភាព បញ្ហាប្រឈម និងការលើកទិសដៅអនុវត្តបន្ត

- បន្តណែនាំដល់មន្ទីរកសិកម្ម រុក្ខាប្រមាញ់ និងនេសាទរាជធានី-ខេត្តទាំងអស់សហការជាមួយអាជ្ញាធរមូលដ្ឋានចុះធ្វើអន្តរាគមន៍ ដើម្បីស្វែងរកដំណោះស្រាយទប់ស្កាត់ការធ្លាក់ចុះថ្លៃកសិផល និងទីផ្សារកសិផលជាយថាហេតុ

- យកចិត្តទុកដាក់គិតគូរផ្សព្វផ្សាយអំពីការប្រើប្រាស់ដីកសិកម្ម ថ្នាំកសិកម្ម និងសារធាតុគីមីផ្សេងៗទៅលើផលិតផលកសិកម្មដែលនាំឱ្យប៉ះពាល់សុខុមាលភាពសាធារណៈ ការនាំចេញកសិផលទៅក្រៅប្រទេស និងលើកកម្ពស់ផលិតកម្មកសិកម្មសរីរាង្គ

- អង្កេតទូទៅអំពីស្ថានភាពដំបូងគ្រប់ឡឥតពិសោធន៍កូនកៅស៊ូ ត្រួតពិនិត្យដំបូងកៅស៊ូ និងបន្តការផ្សព្វផ្សាយបច្ចេកទេសនៅតាមបណ្តាខេត្តដែលមានសក្តានុពលកៅស៊ូ

- ចុះពិនិត្យនៅតាមបណ្តាមន្ទីរពិសោធន៍យថាប្រភេទ និងរោងចក្រកែច្នៃកៅស៊ូ

- បន្តជំរុញឱ្យអង្គភាពជំនាញចុះធ្វើការអប់រំផ្សព្វផ្សាយបច្ចេកទេសដល់កសិករដាំកៅស៊ូឱ្យបានទូលំទូលាយ និងធ្វើការវិភាគសេដ្ឋកិច្ចកម្រិតដូចជាការបញ្ជ្រាបអំពីតម្លៃកៅស៊ូនៅលើទីផ្សារក្នុងកាលៈទេសៈបច្ចុប្បន្ននេះផងដែរ។

២ ផ្នែកផលិតកម្មនិងបសុព្យាបាល

- បន្តចាត់វិធានការដោយសហការជាមួយក្រសួង ស្ថាប័ន និងអាជ្ញាធរមូលដ្ឋាន ដើម្បីចុះពិនិត្យនិងតាមដានលើសភាពការណ៍ជំងឺឆ្លងសត្វផ្សេងៗទៀត ព្រមទាំងចាត់ក្រុមការងារចុះអប់រំ ណែនាំ និងជំរុញអង្គភាពជំនាញក្រោមឱវាទរួមទាំងមន្ទីរកសិកម្ម រុក្ខាប្រមាញ់ និងនេសាទរាជធានី-ខេត្ត ដើម្បីត្រៀម និងចាក់ថ្នាំវ៉ាក់សាំងបង្ការការពារជំងឺសត្វ ការធ្វើអនាម័យសត្វ ការព្យាបាល សង្គ្រោះសត្វ និងវិធានការអន្តរាគមន៍តាមជាក់ស្តែង

- បន្តធ្វើការអប់រំណែនាំដល់ប្រជាកសិករឱ្យបង្កើនការថែទាំបន្ថែមទៀត ព្រមទាំងចាត់ក្រុមអន្តរាគមន៍ឱ្យចុះជាប់ជាប្រចាំ ដើម្បីទប់ស្កាត់បទល្មើសចលនាសត្វដោយខុសច្បាប់នៅតាមបណ្តារាជធានី-ខេត្ត ជាពិសេសខេត្តនៅជាប់ព្រំដែន

- កំពុងរៀបចំសេចក្តីព្រាងប្រកាសស្តីពី នីតិវិធីនៃការចេញលិខិតអនុញ្ញាត និងបទដ្ឋានបច្ចេកទេសនៃការនាំចូលនាំចេញ ឆ្លងកាត់ ផលិតលាយផ្សំ វេចខ្ចប់ជាថ្មី ធ្វើសន្និធិ ផ្គត់ផ្គង់ចែកចាយ លក់ដុលកំរាយ និងការដឹកជញ្ជូនបសុឱសថ

- បន្តរៀបចំសេចក្តីព្រាងស្តីពីវិធាន នីតិវិធីចុះបញ្ជីចំណីសត្វ និងបសុឱសថ ព្រមទាំងកិច្ចការសម្រួលពាណិជ្ជកម្មដល់វិស័យឯកជន

- ជំរុញការផ្សព្វផ្សាយការបង្កាត់ពូជសត្វតាមលក្ខណៈសិប្បនិម្មិតនិងដំណាំចំណីសត្វនៅទូទាំងប្រទេស ព្រមទាំងជំរុញការស្រាវជ្រាវលើការងារផលិតកម្មសត្វនិងបសុព្យាបាល ក្រោមកិច្ចសហការយ៉ាងជិតស្និទ្ធជាមួយដៃគូអភិវឌ្ឍន៍

- ចុះពិនិត្យអនាម័យសត្វឃាតជ្ជាន ផ្សព្វផ្សាយអំពីលក្ខណៈនិងសញ្ញាណជំងឺជ្រូកត្រចៀកខៀវ ប៉េស្ត ជំងឺផ្តាសាយបក្សី ជំងឺអាសន្នរោគ និងវិធានការទប់ស្កាត់នៅតាមរាជធានី-ខេត្ត

- បន្តតាមដានស្ថានភាពជំងឺស៊ីណូសជាប្រចាំនៅតាមរាជធានី-ខេត្ត

- ចុះធ្វើអង្កេត តាមដាន ស្រាវជ្រាវ យកវត្ថុវិភាគ និងស្រង់ព័ត៌មានជំងឺឆ្លងសត្វ។



៣ ផ្នែកព្រៃឈើ

- ចុះពិនិត្យផ្ទៀងផ្ទាត់លទ្ធផលនៃការបកស្រាយគម្របព្រៃឈើឆ្នាំ២០១៨ ធ្វើបច្ចុប្បន្នភាពផែនការគ្រប់គ្រងព្រៃសហគមន៍ សហការជាមួយអង្គការដៃគូដើម្បីពង្រឹងការរៀបចំ និងអនុវត្តកម្មវិធីសហគមន៍ព្រៃឈើ
- បង្កើនសមត្ថភាពមន្ត្រីរដ្ឋបាលព្រៃឈើមូលដ្ឋានលើប្រព័ន្ធបច្ចេកទេសប្រព័ន្ធកូអរដោនេ (GIS) និងប្រព័ន្ធកំណត់ទីតាំងលើផែនដី (GPS)
- បន្តសហការជាមួយរដ្ឋបាលព្រៃឈើមូលដ្ឋាន និងអង្គភាពពាក់ព័ន្ធដើម្បីចុះស្រាវជ្រាវ ទប់ស្កាត់ និងបង្ក្រាបបទល្មើសជួញដូរសត្វព្រៃ និងបន្តប្រមូលព័ត៌មាន ជំរុញការចុះបញ្ជីការចិញ្ចឹមសត្វព្រៃជាលក្ខណៈគ្រួសារ សួនសត្វ និងកសិដ្ឋាននៅតាមបណ្តាញធានី-ខេត្ត
- បន្តសហការជាមួយស្ថាប័ន អង្គភាពពាក់ព័ន្ធ និងដៃគូអភិវឌ្ឍន៍នានាដើម្បីសិក្សាស្រាវជ្រាវ ថែរក្សា និងអភិរក្សសត្វព្រៃ ជីវចម្រុះ និងចុះផ្សព្វផ្សាយការទប់ស្កាត់ការជួញដូរសត្វព្រៃ សារសំខាន់សត្វព្រៃ និងច្បាប់ស្តីពីព្រៃឈើ
- បន្តចុះតាមដានត្រួតពិនិត្យផ្ទៀងផ្ទាត់លើការងារពាក់ព័ន្ធការកាប់រានដីព្រៃឈើ ចូលរួមសហការការងារជាមួយអាជ្ញាធរជាតិដោះស្រាយទំនាស់ដីធ្លី និងផ្ទៀងផ្ទាត់សំណុំរឿងបទល្មើសព្រៃឈើ សត្វព្រៃ កាប់រានដីព្រៃ និងវត្តមាននៃបទល្មើសព្រៃឈើ
- ចុះពិនិត្យទីតាំងរៀបចំពិធីរុក្ខទិវា០៩ កក្កដា ឆ្នាំ២០១៩ ស្ថិតនៅភូមិស្រែត្រង ឃុំក្បាលដំរី ស្រុកសំបូរ ខេត្តក្រចេះ ដោយបានកំណត់ព្រំដីត្រង់ចំណុចនិយាមកា (៦២៤៨៩៤-១៤១៥២៩៦) (៦២៥១៨១-១៤១៥១៧៧) (៦២៥០៦៩-១៤១៤៨៧៣) (៦២៤៧៧៩-១៤១៤៩៩៦) ល្បួសឆាយ និងភ្នំដីទំហំ ១០ហិ.ត
- បន្តជំរុញការងារបណ្តុះកូនឈើសម្រាប់ ចែកចាយដល់កសិករដាំអាស្រ័យផល និងចុះសិក្សាទីតាំងដីសម្រាប់បង្កើតជាស្ថានីយ និងចុះបញ្ជីដីស្ថានីយផ្សព្វផ្សាយ និងស្តារព្រៃឈើ
- បន្តការងារស្រាវជ្រាវក្រពើភ្នំ និងបង្រៀនប្រជាសហគមន៍ពីបច្ចេកទេសកសិកម្ម និងការចិញ្ចឹមសត្វ
- បន្តលើកផែនការយុទ្ធសាស្ត្រក្នុងការគ្រប់គ្រង និងអភិវឌ្ឍឧស្សាហកម្មព្រៃឈើ និងការប្រើប្រាស់ផល អនុផលព្រៃឈើប្រចាំឆ្នាំ និង៥ឆ្នាំ
- សម្របសម្រួល និងបង្កើនកិច្ចសហប្រតិបត្តិការអន្តរជាតិជាមួយដៃគូអភិវឌ្ឍ និងអាស៊ាន និងអង្គការពាណិជ្ជកម្មពិភពលោកតាមដានការអនុវត្តកិច្ចព្រមព្រៀងអនុស្សរណៈ អនុសញ្ញាជាតិដែលពាក់ព័ន្ធនឹងវិស័យព្រៃឈើ
- ពង្រឹងកិច្ចសហការជាប់ជាប្រចាំជាមួយអាជ្ញាធរដែនដី គណៈបញ្ជាការឯកភាពរដ្ឋបាលរាជធានី ខេត្ត ក្រុង ស្រុក ខណ្ឌ ដើម្បីទប់ស្កាត់និងបង្ក្រាបបទល្មើសព្រៃឈើ ព្រមទាំងការចាត់វិធានការទប់ស្កាត់ភ្លើងឆេះព្រៃផងដែរ
- ពង្រឹងការអនុវត្តច្បាប់ស្តីពីព្រៃឈើនិងបទបញ្ជាលេខ០១ និង០២ របស់រាជរដ្ឋាភិបាល និងចូលរួមអនុវត្តសេចក្តីសម្រេចរបស់រាជរដ្ឋាភិបាលក្នុងការទប់ស្កាត់និងបង្ក្រាបបទល្មើសព្រៃឈើប្រកបដោយប្រសិទ្ធភាព។

៤ ផ្នែកឧបសគ្គ

- បន្តការផ្សព្វផ្សាយច្បាប់ស្តីពីផលផល និងលិខិតបទដ្ឋានគតិយុត្តពាក់ព័ន្ធអនុសាសន៍៧ចំណុចរបស់ **សម្តេចអគ្គមហាសេនាបតីតេជោ ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជា
- ពង្រឹងកិច្ចសហការជាប់ជាប្រចាំជាមួយអាជ្ញាធរដែនដី គណៈបញ្ជាការឯកភាពរដ្ឋបាលរាជធានី ខេត្ត ក្រុង ស្រុក ខណ្ឌ ដើម្បីទប់ស្កាត់និងបង្ក្រាបបទល្មើសផលផល ជាពិសេសការយកចិត្តទុកដាក់អនុវត្តឱ្យបានហ្មត់ចត់នូវសេចក្តីសម្រេចលេខ១២៨ សសរ ចុះថ្ងៃទី១៣ ខែធ្នូ ឆ្នាំ២០១៦ របស់រាជរដ្ឋាភិបាលស្តីពីការបង្កើតគណៈកម្មការអន្តរក្រសួងដើម្បីទប់ស្កាត់និងបង្ក្រាបបទល្មើសនេសាទនៅបឹងទន្លេសាប
- ជំរុញសង្កាត់ ផ្នែក ខណ្ឌរដ្ឋបាលផលផល និងអធិការដ្ឋានរដ្ឋបាលផលផល បន្តពង្រឹងការអនុវត្តច្បាប់ស្តីពីផលផលឱ្យបានតឹងរឹងបំផុត
- បន្តពង្រឹងសមត្ថភាពសហគមន៍នេសាទ ដើម្បីលើកកម្ពស់ការទទួលខុសត្រូវ និងភាពជាម្ចាស់លើការគ្រប់គ្រងធនធានផលផលក្នុងកន្លែងនេសាទរបស់ខ្លួនដោយអនុវត្តយន្តការ “សហគមន៍នេសាទគ្មានបទល្មើសផលផល”
- ជំរុញការអនុវត្តផែនការសកម្មភាពឆ្នាំ២០១៩ ដើម្បីបង្កើនផលនេសាទទឹកសាប (នេសាទងាយត្រី នេសាទគ្រួសារក្នុងដែននេសាទ នេសាទគ្រួសារក្នុងវាលស្រែ) អាជីវកម្មនេសាទសមុទ្រ វារីវប្បកម្ម (ការចិញ្ចឹមត្រី កង្កែប បង្កា ក្តាម ការចិញ្ចឹមក្រពើ ការផលិតកូនត្រីពូជ) ការគ្រប់គ្រងលើការចិញ្ចឹមត្រីវីស ត្រីឆ្កែឱ្យបានសមស្របតាមវិធានបច្ចេកទេសការកែច្នៃផលនេសាទ (ទឹកសាប ទឹកប្រៃ និងការផលិតទឹកត្រី) ការនាំចេញផលនេសាទ និងការបង្កើនផលចំណូលថវិកាជាតិ
- ត្រៀមរៀបចំទិវាមច្ចុជាតិដែលនឹងប្រព្រឹត្តទៅនៅថ្ងៃទី០១ កក្កដា នាពេលខាងមុខ។

៥ ផ្នែកពាក់ព័ន្ធផ្សេងៗ

- បន្តចុះទប់ស្កាត់បទល្មើសផ្សេងៗពាក់ព័ន្ធការអនុវត្តច្បាប់ ស្តីពីការគ្រប់គ្រងថ្នាំកកស្ទះនិងជីកសិកម្មនៅតាមរាជធានី-ខេត្ត។ ជំរុញអនុវត្តកម្មវិធីផ្សព្វផ្សាយ ការយល់ដឹងពាក់ព័ន្ធនឹងការគ្រប់គ្រងការធ្វើអាជីវកម្ម ការកាន់កាប់ ប្រើប្រាស់សម្ភារកសិកម្មឱ្យបានកាន់តែទូលំទូលាយដល់មន្ត្រី អាជីវករ និងអ្នកប្រើប្រាស់សម្ភារកសិកម្ម ដើម្បីសុខុមាលភាពសាធារណៈ
- បន្តពង្រឹងការងារបញ្ជីកាតព្វកិច្ចនយោបាយ ការគ្រប់គ្រងចលនាទ្រព្យ អចលនទ្រព្យនៅតាមបណ្តាអង្គភាពក្រោមឱវាទនិងបណ្តាមន្ទីរកសិកម្ម រុក្ខាប្រមាញ់ និងនេសាទរាជធានី-ខេត្តក៏ដូចជាការតម្រង់ទិសទៅរកការអនុវត្តវិភាគតាមកម្មវិធីពេញលេញក្នុងក្របខ័ណ្ឌកំណែទម្រង់ហិរញ្ញវត្ថុសាធារណៈឱ្យមានប្រសិទ្ធភាព និងទទួលបានលទ្ធផលល្អប្រសើរតាមការរំពឹងទុក
- បន្តសកម្មភាពការងារបង្កើតទម្រង់បន្ថែមលើប្រព័ន្ធគេហទំព័រភូមិសាស្ត្រកសិកម្ម និងរៀបចំទម្រង់នៃការបញ្ចូលទិន្នន័យព័ត៌មាន ទីតាំងប្រមូលទិញ ទីតាំងលក់ រោងម៉ាស៊ីនកិនស្រូវ ដែលតម្រូវឱ្យ Admin Page បញ្ចូលព័ត៌មានសំខាន់ៗ
- ធ្វើការកែលម្អសេវាសាធារណៈច្រកចេញចូលតែមួយរបស់អង្គភាពពាក់ព័ន្ធក្រោមឱវាទប្រកបដោយតម្លាភាពនិងទាន់ពេលវេលា បន្តផ្ទេរមុខងារទៅរដ្ឋបាលថ្នាក់ក្រោមជាតិតាមគោលការណ៍វិមជ្ឈការ និងវិសហមជ្ឈការ
- បន្តចុះពិនិត្យផ្ទាល់ដល់ក្រុមហ៊ុនសម្បទានដីសេដ្ឋកិច្ច ដើម្បីមានមូលដ្ឋានរាយការណ៍ឱ្យបានច្បាស់លាស់សម្រាប់ផ្ទៀងផ្ទាត់ទៅនឹងការអនុវត្តផែនការមេ និងយកចិត្តទុកដាក់លើការប្រមូលចំណូលសម្រាប់បង់ចូលថវិកាជាតិឱ្យបានសមស្របតាមនីតិវិធី
- បន្តលើកកម្ពស់គុណភាព និងប្រសិទ្ធភាពនៃការស្រាវជ្រាវអប់រំផ្សព្វផ្សាយ តាមរយៈការផលិតសម្ភារនិងឯកសារបច្ចេកទេសតាមផ្នែកនីមួយៗក្នុងស្មារតីទទួលខុសត្រូវព្រមទាំងពង្រីកកិច្ចសហប្រតិបត្តិការជាមួយគ្រប់ដៃគូទាំងអស់ក្នុងការពង្រឹងសមត្ថភាពមន្ត្រីរាជការ ការចូលរួមគ្រប់សកម្មភាពតាមផ្នែកទាំងក្នុងនិងក្រៅប្រទេសឱ្យបានទូលំទូលាយ ព្រមទាំងការបញ្ចូលសកម្មភាពយេនឌ័រនិងអាហារូបត្ថម្ភទៅក្នុងសកម្មភាពសំខាន់ៗតាមផ្នែកនីមួយៗផងដែរ
- បន្តចុះធ្វើអធិការកិច្ចនិងកិច្ចការសវនកម្មតាមបណ្តាអង្គភាពក្រោមឱវាទ និងតាមសកម្មភាពជាក់ស្តែង រួមទាំងការរៀបចំវគ្គបណ្តុះបណ្តាលតាមផែនការប្រចាំឆ្នាំដែលបានគ្រោងទុក
- ពង្រឹងការគ្រប់គ្រងមន្ត្រីរាជការគ្រប់ជាន់ថ្នាក់ឱ្យបានសមស្របទៅតាមច្បាប់ ស្តីពីសហលក្ខន្តិកៈមន្ត្រីរាជការស៊ីវិលនៃព្រះរាជាណាចក្រកម្ពុជា និងអភិវឌ្ឍន៍ធនធានមនុស្សតាមរយៈការបណ្តុះបណ្តាលមន្ត្រីរាជការទាំងក្នុងនិងក្រៅប្រទេស
- បន្តសហការរៀបចំច្បាប់ផ្សេងៗ លិខិតបទដ្ឋានគតិយុត្ត គោលនយោបាយ ផែនការយុទ្ធសាស្ត្រ និងកែលម្អហេដ្ឋារចនាសម្ព័ន្ធក្នុងក្របខ័ណ្ឌកំណែទម្រង់រដ្ឋបាលសាធារណៈ កំណែទម្រង់ហិរញ្ញវត្ថុសាធារណៈ កំណែទម្រង់តាមបែបវិមជ្ឈការនិងវិសហមជ្ឈការនៅតាមអង្គភាពក្រោមឱវាទតាមការចាំបាច់ និងលំដាប់អាទិភាព
- បន្តកិច្ចសហប្រតិបត្តិការជាមួយក្រសួង-ស្ថាប័នពាក់ព័ន្ធ អង្គភាពជំនាញ រដ្ឋបាលថ្នាក់ក្រោមជាតិ ដៃគូអភិវឌ្ឍន៍វិស័យឯកជន សង្គមស៊ីវិល និងសហគមន៍កសិកម្ម ដើម្បីរកដំណោះស្រាយលើរាល់បញ្ហាប្រឈមនៅតាមអនុវិស័យនីមួយៗលើគ្រប់មធ្យោបាយក្នុងស្មារតីស្ថាបនា ហើយក៏ជាយន្តការមួយរួមចំណែកអភិវឌ្ឍន៍វិស័យកសិកម្មនៅកម្ពុជា ពិសេសកសិកម្មបែបវិបុលវប្បកម្មដែលមានផលិតភាពទាប និងផលិតសម្រាប់ផ្គត់ផ្គង់ខ្លួនឯងទៅជាកសិកម្មបែបប្រពលវប្បកម្មមានផលិតភាពខ្ពស់ ការធ្វើកសិកម្មសមស្របដោយគិតគូរជាចម្បងទៅលើការប្រែប្រួលអាកាសធាតុ ស្តង់ដារ ពិសេសការបង្កើនផលិតភាព ពិពិធការបន្ថយកម្ម និងពាណិជ្ជបន្ថយកម្មកសិកម្ម។

ថ្ងៃ ពុធ ១២ ខែ ឧសភា ឆ្នាំកុរ ឯកស័ក ព.ស. ២៥៦៣
រាជធានីភ្នំពេញ ថ្ងៃទី ១៤ ខែ មេសា ឆ្នាំ២០១៩

រដ្ឋមន្ត្រី
ក្រសួងកសិកម្ម រុក្ខាប្រមាញ់ និងនេសាទ



វេជ សាវុន

